

ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспэдыцыі:
М. Стэфанская 23.

Цэна абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 78 (170). Год II.

Вільня, 28 верасьня 1917 г.

Цэна 5 фэн. (3 кап.).

Беларусы, прыходзьце на сход у нядзелю!

Мы і Краёвая Рада.

27 верасьня.

Заходні театр:

Фронт Рупрэхта Баварскага: Бітва у Фляндрні трывала ўчора ад раніцы да познай ночы. Войскі ўсіх нямецкіх правінцый прылажылі сваю руку да ўдач гэтага дня, прынесшага ворагам яшчэ менш карысьці, чым 20 верасьня. Штурмы пачаліся барабанам агнём нячутай сілы. Наабапол Лянгмарк ворагі штурмавалі многа разоў, але заўсёды былі адкінуты штыкамі. Ад С. Жульен да дарогі Мэвін-Іпр англічанам удалося ўварвацца ў наш зашчытны пояс на 1 кіл. у глыб. Там ішлі вельмі вострыя бітвы с пераменным шчасьцем. Ворагі у многіх пунктах адкінуты. Асабліва вострая бітва ішла на дарогах на захад ад Зонбаке і за вёску Гелювэльт, карорая асталася ў нашых руках. Далей на поўдні да каналу Комін-Іпр новыя штурмы англічан разбіліся з вялікімі стратамі. Штурмавала ня менш 12 дзівізій. Наша зашчыта не скранулася з мейсца.

У часі абстрэлу Остэндэ, апроч шкод у будоўлях, забіты 14 бэльгійцоў і ранены цяжка 25.

Фронт пільскага Наследніка: Пры Суассон, Шмэнде Дам і на ўсходнім беразі Маасу — ажыўленая чынасьць артылерыі.

Збіты 17 варожных самалётаў.

Усходні театр:

Пад Дзвінскам, ля возера Нароч, у Карпатах, Румынскай даліне і на ніжнім Дунаю агонь крапчэў.

ЛЮГАНО (Стэфані). Лятун Лаўрэаті з механікам 24 верасьня а 9 г. 35 м. раніцай выляцэў с Турына на нова-збудаваным самалёці і ў той же дзень а 4 г. 30 м.

прыляцэў у Лондон. Яго палёт на 1.200 вёрст без перарыву—найдаўжэйшы у Эўропе.

БЭРЛІН. 4 кастрычніка ждуць прамову імперскага канцлера ў Рэйхстагу.

ШТОКГОЛЬМ. «Утро Расіі» друкуе гутарку з расейскім марскім міністрам, каторы заяўляе, што саюзнікі могуць найбольш памагчы Расеі, займаючы Эр-сунд (між Балтыцкім і Паўночным морэм). Аднак, дайсьці гэтаго можна толькі зусім знішчыўшы нямецкі флот. Калі яго знішчаць, дык скандынаўскія дзержавы будуць прымушаны адкрыць праліў.

ПЕЦЯРБУРГ. (П. Т. А.). Міністар заграічных спраў Тэрэшчэнко сказаў Керэнскаму, што ён лічыць ненормальнымі варункі працы ўраду і з гэтай прычыны ня можа аставацца ў кабінэці, калі не утворыцца свабодная і моцная нацыянальная ўласць.

ЎРОЦЛАЎ. Казацкі гэтман Каледін назначаецца за атамана Украіны. Гэтак ён будзе глаўным гаспадаром на Украіне між Днестром і Донам. Каледін—глаўны вораг Керэнскага і мае ў сваіх руках здольную да вайны армію.

ПЕЦЯРБУРГ (П. Т. А.). Присяжыны на судзе Сухомлінова раздзіліся 7 гадзін і на 13 пытаньнёў заявілі, што Сухомлінов вінават. Апраўдалі яго толькі ў абвіненні ў бязчыннасьці дзеля карысьці ворагоў. Сухомлінов выслухаў прыгавор спакойна. Яго жонка апраўдана.

БЭРЛІН. Новая організація раскладкі гасударственных падаткоў у Польшчы ўводзіцца загадам варшаўскага генерал-губэрнатора. Падаткі раскладаюцца на нерухомае меньне, ўсе гаспадаркі і прэдпрыемствы, абаротныя капіталы і даходы.

ВІЛЬНЯ. Вестка аб тым, што карэспандэнці да «Гомана» можна пасылаць па беларуску, папала ў нашу газету праз абмылку.

Рэдакцыя.

Вільня, 28 верасьня.

З заматак і артыкулоў нямецкіх газет відаць, што справа будучыні окупаванай немцамі частцы беларуска-літоўскіх зямель будзе важнацца ў найбліжэйшым часі. І мы, беларусы, ў гэты важны момэнт не павінны маўчаць, а павінны падаць свой голас, бо справа гэта — то справа жыцьця або сьмерці нашага народу.

Даволі таго, што ваенным фронтам беларусы аказаліся раздзеленымі на дзеве частцы, і, калі-б гэты раздзел астаўся і пасля вайны, палажэньне нашага народу было-б з нацыянальнага наглядз вельмі цяжкім. Але яно становіцца запраўды трагічным, калі глянем на гэту справу, стаяўшы на грунці жыцьцёвых патраб Беларусі.

Кожны край і кожны народ можа быць вольным і можа ўсе старонна развівацца толькі тады, калі будзе мець забаспечаны матэрыяльны быт. А аснаўны закон сучаснага эаномічнага жыцьця ясна кажа, што эаномічна-гаспадарчае развіцьце магчымо толькі тады, калі край мае вольны выхад да мора, мае свае порты. Толькі гэта дае народу магчымасьць плады працы сваёй прадаваць на сусветных рынках без перакупшчыкоў, не аплачываючы іх пасрэдаўніцтва. Толькі тады праца рабочага народу старонкі, ўложаная ў фабрыкаты, можа аплачывацца ў поўнай меры. Толькі тады можа развівацца фабрычная прамышленасьць, даючы заробатак мільёнам рабочых рук. Край бяз вольнага выхаду ў мора ў сваім матэрыяльным і духовым развіцьці будзе заўсёды цягнуцца азадз за ўсёмі, а яркім прыкладам гэткага «остравадна сухапуцьці» служыць бедная, некультурная, слабая Сэрбія, каторай заўсёды кіравалі чужынцы і каторая счэзла с карты Эўропы, як ахвяра самалюбнай палітыкі коаліцыі.

У межах нямецкай окупацыі пасыла ўпадку Рыгі апынуліся ўсе тые порты Балтыцкага мора, якія давалі доступ да мора Беларусі. Праз Лібава, Вндаву і Рыгу йшло

заграіцу ўсё, што наш Край меў дзеля прадажы на вываз і чаго не сплаўляў па Нёмані. Рыга — гэта перш за ўсё натуральны порт усяго басэйну Дзвіны, значыць, усей зямлі Вітэбскай і частцы Віленскай, а сыстэма чыгунак звязывае з ёй Магілёўшчыну і далёкую Смаленшчыну. Лібава—гэта порт ня толькі для Віленшчыны і Гродзеншчыны, але і для вялізарнага абшару зямлі Мінскай. Гэтак ваенны фронт зусім адрэзаў ад мора пераважную частць Беларусі, і калі-б мір умацаваў гэты раздзел нашай Бацькаўшчыны, дык сем мільёнаў беларусоў с таго боку фронту, а такжэ даволі чысьлены элемент жыдоўскі і польскі ў Беларусі аказаліся-б засуджэнымі на вечную эаномічную няволю, —на долю Сэрбіі.

Жаданьне ўсіх сьвядомых беларусоў—тое, каб наша Бацькаўшчына не была дабіта на куска, а каб усе Беларускае землі разам з этнографічнай Літвой і ў найцясьнейшай лучнасьці с Курляндзіей станавілі бы суцэльную вольную дзержаўную організацію у звязі с тымі дзержавамі, с каторымі наш край алучаюць жыцьцёвыя інтарэсы.

Голае баларусоу.

Мы ўжо пісалі ў «Гомане» аб тым, што Глаўная Камісія Рэйхстагу зажадала ад імперскага канцлера правядзеньня ў занятых немцамі землях — частцы Беларусі, Літвы і Курляндзіі — новай адміністрацыйнай організацыі на аснове самаупраўленьня. Беларускае організавае грамадзянство гоража адгукнулося на гэтае выступленьне прэдстаўнікоў нямецкага народу і паслало у Глаўную Камісію Рэйхстагу гэткую тэлеграму:

У Глаўную Камісію Рэйхстагу у Берліне.

Беларускае організавае грамадзянство шчыра вітае аднадушную пастанову Глаўнай Камісіі Рэйхстагу аб правядзеньні ў жыць-

цё ўжо цяпер — у часі вайны — самаупраўленьня беларуска-літоўска-латышскіх зямель акупацыі на аснове давер'я да прадстаўнікоў усіх нацыянальнасцей краіны. У гэтай пастанове мы бачым зацвержэнне, што нацыянальныя правы беларускага народу ў межах акупацыі будуць забеспечаны ў поўнай меры, а разам з тым запаведзь, што мір прынясе нам спаўненне палітычнага ідэалу ўсяго раздзеленага ваенным фронтам дзевяціміліённага беларускага народу на аснове еднасці з этнографічнай Літвой і с Курляндзіяй, каторая праз вусны рады работнікоў і салдатоў у Рызе высказала ўжо сваю поўную солідарнасць з гэтым.

1 верасня 1917 г.

Тэлеграма падпісана прадстаўнікамі ўсіх беларускіх грамадзкіх арганізацый сталічнага месца нашага краіны.

„Краёвая Рада Літвы“.

Назначэнне Краёвай Рады Літвы ў той момант, калі грамадзянства окупаваных зямель жадало правядзення ў жыццё парламенцкага праекту аб самаупраўленьні нашага краіны, вызвала агульнае здзіўленне. І мы пакуль-што адзначаем толькі гэту адну праву адношэння грамадзянства да паменшага акту, бо беларусы, не прымаючы ніякага ўдзелу ў падгатоўцы акту, ня мелі магчымасці высказаць сваіх паглядоў на яго. Мы думаем, што пагляд беларускага грамадзянства на „Краёвую Раду Літвы“ выявіцца ў найбліжэйшым часі, хаця і post factum. Са свайго боку лічым патрэбным сказаць вось што.

Да арганізацыі Рады літоўскай групай у Вільні былі прызначаны адны толькі літвіны, — ў дадату, не на моцы выбару насялення. З гэтага можна было б зрабіць вывад, што пад „Літвой“ акупацыйныя ўласці разумеюць толькі этнографічную Літву, — значыць, гэты народ гаворыць па літоўску. Аднак, той факт, што літоўская канферэнцыя, выбраўшая кандыдату ў Раду, засядала ў супольнай сталіцы Беларусі і Літвы, Вільні, навакол

каторай жыве беларускае насяленне, а так сама запаведзь князя Ізэнбурга, што да Рады маюць быць прызначаны, між іншым, такжэ і беларусы, — ясна паказваюць, што новая ўстанова мае абнімаць справы не літоўскага народу, а ўсяго таго абшару, каторы ўходзіць у склад Militär Verwaltung Litauen. Вядома-ж, што да гэтага складу ўходзіць не толькі этнографічна літоўскі абшар, але і добры кусок Беларусі; гэтак беларускія зямлі акупацыі аказваюцца штучна раздзеленымі, і пад той час, як меншая частка іх аддаецца пад упраўленне літвіноў, большая астаецца ў межах Verwaltung Беласток-Гродна падупраўленнем нямецкіх ураднікоў.

Такі раздзел Беларусі, і без таго разарванай на дзве часткі ваенным фронтам, вызывае ў нас сур'яную трывогу: у межах „маленькай Літвы“ беларусам, перажыўшым час „перэварачывання“ ў маскалёў і палякоў, грозіць „перэварачыванне“ ў літвіноў, аб чым кіраўнікі літоўскай палітыкі, засядаючыя цяпер у Радзе, апавесцілі ўжо ў сваім мемор'яле да нямецкага канцлера і ў выпущанай ндайна кніжцы „этнографічнай“ карты Літвы (P. Klimas. Lietuva, jos gyventojai ir sienos. Vilnius, 1917). Беларусы ня могуць спадзевацца пашаны сваіх правоў ад людзей, аб'явіўшых, што „хто каталік, той — літвін“, — а гэтым людзям даецца цяпер права ладжэння і нашага жыцця.

Інтэрэсы беларускага народу ў межах нямецкай акупацыі вымагаюць, каб устанавленнем Краёвай Рады Літвы беларусоў не дзялілі, а ўсіх іх злучылі, бы разам; каб у гэтай дачаснай Радзе — не нацыянальна-літоўскай, а праўдзі агульна-краёвай — занялі бы належнае месца ўсе нацыянальнасці краіны, а ў тым ліку беларусы; каб чысла прадстаўнікоў ад беларусоў аднаведло бы чысленасці беларускага насялення ў межах акупацыі, і каб беларускае грамадзянства атрымала магчымасць паводлуг сваёй думкі і сваёй волі выбраць сваіх давераных людзей.

Вось, тые варункі, на каторых беларускае грамадзянства ў занятых немцамі землях можа жадаць забеспечэння іх правоў і задавальнення нацыянальных патрэб пры дачаснай арганізацыі нашага краіны. І мы думаем, што толькі на гэтых варунках яно дасць веру Кра-

ёвай Радзе і прыложыць сваю руку да супольнай з усімі грамадзянамі краіны творчай працы.

I. Мелешка.

Дэмакратычная канферэнцыя.

Ешчэ так ніданна — 10 ліпеня — мы пісалі, што, калі Расея спаткаюць новыя неўдачы на фронці, у ёй могуць здарыцца зусім неспадзеваныя выпадкі, і тады рэвалюцыя, не затрымаўшыся на палітычным перавароці, можа пайсці далей — да перавароту сацыяльнага. Цяпер, судзячы паводлуг расейскіх газет, мы стаім перад магчымасцю вельмі сур'язнага павароту палітычнага курсу ў левым кірунку, і „Реч“ становіцца заўважліва, што „палітычны барометр суціць буру“.

Ужо пасля упадку Рыгі і бунту Корнілова большавікі, каторыя зусім выразна йдуць да сацыяльнай рэвалюцыі, на момант дайшлі былі пабеды: карыстаючыся тым, што на засяданні рады раб. і салд. у Пецярбурзі перавага, с прычыны нябытнасці значнай часткі членаў рады, аказалася на іх старане, большавікі правялі рэзалюцыю, каторая апавешчала пераход у рукі народу ўсіх зямель, нічога не выключаючы, а такжэ конфіскацыю гасударствам трох галоўных галін прамышленасці — металургічнай, капальняў вугалля і дабывання газу. Рэзалюцыю гэту рада, сабраўшыся назаўтра ў поўным складзе, адкінула. — Аднак, гэта не спыніло далейшай працы большавікоў у раз намечаным кірунку. Карыстаючыся ўсё ўзрастаючым неадвольствам народу безканечнай вайной, карыстаючыся замешаннем, якое вызваў бунт Корнілова, большавікі ў апошнім часі вельмі ўзмацталіся, і вось доказ іх сілы: паводлуг іх праекту ў чэцьвер, 27 верасня, ў Пецярбурзі адкрылася дэмакратычная канферэнцыя, аб каторай газеты нацпрод пісалі, што яна будзе мець характэр крайні левы, і каторая маніцца выбраць новае міністэрства — чыста сацыялістычнае. Гэтаго мала: як шыбка расея перавага большавікоў у пецярбурскай радзі раб. і салд., паказвае факт, што прадлажэнне меншавікоў і сацыял-рэвалюцыйнаму ў спецыяльнай пастанове адзначаць прыпад-

ковасць прынятай, а пасля адкінутай успамынутай рэзалюцыі большавікоў на адным з апошніх засяданьняў было адкінуто 519 галасамі проці 438 пры нябытнасці толькі 57 членаў рады. З гэтай то прычыны ўрад рады — ў тым ліку Чхэідзе, Скобелев, Цэрэтэлі і Чэрнов — падаліся ў адстаўку, і ёсць знакі, што рада пойдзе ўсё больш налева.

Гэтак Расея дайшла, як здаецца, да зваротнага пункту. Бунты Корнілова і Каледіна — гэта толькі дробныя эпідэмы, раўнуючы да таго, што суціць найбліжэйшая будучыня, развязку каторай павінна прынесці дэмакратычная канферэнцыя. М. М.

У Вільні і вакол іх.

× Беларускі Публічны Сход. Як мы ўжо пісалі, ў гэту нядзелю, 30 верасня, с пазвалення Stadthauptmann, а 3 гадз. паабедзі ў Беларускай Клубе, Сьв. Юрска прасп. 22 (у падворку), адбудзецца публічны сход, на каторым будзе прагавораны рэфэрат аб беларускім нацыянальным руху.

Пасля рэфэрату адбудзецца абмен думкамі.

Ўход — па білетам, каторыя можна загадаць атрымаваць у маршалка Беларускага Клубу, Віленская 33. 1 (у Бібліотэцы) ад 2 да 4 гадз. паабедзі.

× Віленская дмэцэзія, як вядома, аснована 12 марца 1388 году. Яна абнімае 14 дэканатоў з 200 парахвіямі ў віленскай губерні і 9 дэканатоў с 111 парахвіямі ў б. гродзенскай губерні. 1.400.000 душ абслужываюць 500 ксяндзоў. Манастыроў у ёй 4: мужчынскі ў Гродні (пустыні) і 3 жаночкія — у Вільні, Гродні, Слоніме.

× Дыплёмы для членаў Рады. У гэты дзень дыплёмаў для членаў Краёвай Рады Літвы мы знаходзім гэтыя словы:

„Паводлуг прадлажэння літоўскага краёвага з'езду назначаецца членам Краёвай Рады Літвы“.

× Каля жыдоўскіх сьвят. Жыдоўскую хоральную сынагогу ў сьвята міра адведзілі: галоўнакамандуючы групай войск, Эйхгорн,

I. Мітычныя і абрадавыя песні.

(Гл. «Гоман» № 66—77).

Нанябошчыцкія.

Галошэньне.

Побач з іншымі турботамі аб сваёй сьмерці і пахове беларускі селянін стараецца, каб было каму па ім пагаласіць. Гадуючы сына бацька верыць, а маці, не ськрываючы, кажа, што „ён закрые мае сьмяротныя вочынікі і пахавае мае костанькі“; дачка-ж так сказаць дапоўніць абычай: „прыляціць шэрай зязюляй і жалобна прыкукуець“. На гэтым апіраецца апошняя надзея селяніна і ім ён бачыць вынец усім трудам, пераносеным пры выхаванні дзяцей.

Умірае захожы, бязродны чалавек: першая жаласць бывае, што па ім некому пагаласіць. Слабы, ціхі плач па нябошчыку вызывае дакорлівую увагу са стараны мужчына да кабет: — „ці-ж ужо німа каму пагаласіць“?

Пробуючы свае спевацкія сілы над рознымі песнямі, пастушка ў поле, жнец на ніві, абіральніца грыбоў і ягад у лесі, полючы гарод і робячы іншыя свае жаночыя работы, кабеты збруаць галасільныя тэксты і тоны. Гэтакім парадкам галасьба становіцца канечна патрэбнаю частка абычайлівых хаўтур: да яе загадаць прывучаюцца, яе вымагаюць і нябытнасць яе кляімуць.

Галасьба, або галошэньне — гэта плач кабет с прычтаньнем, у якім зазвычай пералічаюцца добрыя чыны нябошчыка, апісваецца горэ і жалэ жытых сваякоў і высказваюцца розныя дображыліваствы ў вечным жыцці.

Кожнае галошэньне гэта ёсць імпрывізацыя с характэрным рытмам і мелэдыяй.

Прычтаньня.

Па мужу.

А Божа-Божухна!
На што-ж ты нас разлучыў,
Як галубкоў нагнедных?
На што-ж ты, мой гаспадару, мяне пакідаеш
З дробнымі дзямі з дзеткамі?
А куды-ж ты гэта прыбраўся, у якую дарожку?
Адкуль мне цябе жадаці?
Калі-ж ты да мяне ў госьці прыйдзеш?
А ці зімовай парой, а ці летняй?
А мой гаспадарчэ! ці ты ня чуеш,
Што твае конікі іржаць, волікі рыкаюць?
Што саха твая ляжыць, хто ёй араці будзе?
І дзеткі твае плачуць, хто іх кармаць-аддэваці будзе?
Яны будуць на вуліцы сядзець,
Будуць людзі ісьці, яны будуць зваць «тата»!
А людзі будуць казаць «шчэнята»!
Куды-ж ты, мой мілы салавейчы, адлетаеш?
На каго-ж мяне, бедну ўдованьку, пакідаеш?

Перажыткі паганскага сьветапагляду ў беларусоў.

Сучасная навука у процэсе міталёгічнага развіцця бачыць тры фазы: фэтышызм, політэйзм і монотэйзм.

Фэтышызм гэта найніжэйшая ступень у процэсе уздольнага чалавечка акружаючага сьвету. Гэта пернід саўсім дзіцячага стану чалавечкага розуму. Дзеля правільнага разуменьня гэтаго перыяду треба прыняць тое безспрэчнае палажэньне, што перабытны ідэі самі па сабе натуральны і, пры тых варунках, калі яны паўставалі, — разумны. Стануўшы на гэтым пункце погляду, мы пры-

этапы камандант, генерал ф. Тротта, і начальнік упраўлення Літаўэн, кн. Ізенбург.

× Помач немцам. Дзеля помачы тутэйшым немцам — расейскім падданым Обэр Ост назначыў 10.000 марак.

× Таньне кватэры. Саюз кватэрантоў, Віленская 20, 3, суліць таньне кватэры і сваё пасрэдніцтва між гаспадарамі дамоў і кватэрантамі.

× У лёмбардзі, Троцкая 14, — 3, 4 і 5 кастрычніка ад 10 да 2 гадз. будуць прадаваць заложэныя рэчы, праценты за каторыя ня плочены ад 30 чэрвеня 1917 г.

× Дзынфэкцыя вуліц. Санітарны урад загадаў усім гаспадаром пільнаваць, каб дворнікі акуратна ачышчалі кожны дзень вуліцу перад домам і рабілі-бы дзынфэкцыю рынштокаў.

× Сезон грыбоў — у поўным ходзі. С прычыны недастачы спажывных прадуктоў грыбы збіраюць людзі, каторыя перш ніколі гэтым не займаліся. Аб гэтым сведчаць чысленыя прыпадкі атручэння грыбамі.

× Баб'е лето! Прадвеснік першых халадоў — „баб'е лето“ — ўжо прыйшло.

× Крадзены конь У аднаго тутэйшага жыхара адабралі каня 10 гадоў, як здаецца, украдзенага ў ваколіцах Рудоміна.

× Тэмпература. Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
23—24	+ 15°	+ 9°
24—25	+ 14°	+ 6°
25—26	+ 20°	+ 7°

З усяго Краю.

Літва і Курляндзія.

«Kown. Ztg.» піша:

„Пытаньне аб Літве так цесна звязана с пытаньнем аб Курляндзіі, што трэба лічыцца с канечнасьцю утварэння болей абшпрынанага гасударства на паўночным усходзі, але с тэй умовай, што яно бязспорна будзе апірацца на Нямеччыну. Гэта абедзьвум старонам дасць баспечнасьць“.

Таргоўля з Нямеччынай.

Ешчэ раз напамінаецца, што на mocy загаду Глаўнакамандуючага на Усходзі з 8 жніўня 1916 г. выпісываць тавары з Нямеччыны можна толькі праз Крейсман'н, а ня проста.

ГРОДНЯ. Новыя месцы Бэйрат між членамі сваімі мае такжэ 3 кабеты: Булковштэйн, Кнотэ і Пурыкову.

ГРОДНЯ. Дабрачыны вечар даў 643 м. 50 фен. Першы выгрыш 100 м. паў на білет беднаго хлопца.

РАЦІЧЫ, гродзенск. пав. Безмала ўся вёска была пакарана штрафам грашмі за „хрышчэньне малака“. Грамада пастанавіла, каб усе прысягнулі, што невінаваты, ды каб гэтак дайсьці вінных. Пасья грамада падала заяву ўласцям, паказваючы на вінавайцоў, у тым ліку адзін муж вінавайцоў сваю жонку.

БЕЛАСТОК. На рагу Віленскай і Ковенскай вуліц выкрылі патайны млын.

БЕЛАСТОК. Тут ізноў выкрылі патайную мылаварню. Узято гатовага мыла і матэрыялоў на 10.000 марак.

БОГДАРАЗ, пад Беластокам. Тут уначы укралі гнядога каня з жоўтай павозкай.

ВЯЛІКАЕ ДОМБРЫНЕВО. У той панядзелак тут згарэла хата і гумно.

ПЛЯНТЫ. Ад 12 да 19 верасня праваслаўны сьвяшчэнік о. Мітрафан, з Гродні, аб'езджаў Плянцкі павет, адпраўляючы службу ў Чэрлёнай, Мураванцы, Орлі, Жолудзі і Голдове. Селяне ішлі дзясяткі вёрст, каб прынесці да хросту сваіх дзяцей, радзіўшыхся за апошніе два гады. Ахрышчэны больш за 1000 дзяцей. Праваслаўнае насяленьне дабіваецца, каб службу Богу скоры ізноў правілі. Ад 22 да 28 верасня будзе аб'езджаць павет сьв. Ковалёв з Бельска; ён будзе служыць у Рымках і Дубне.

ВОЎКАВЫСК. Ад узрыву лямпы ападіло твары пяці членам сям'і Пекарскіх. Дачка Сара, 20 гадоў, ад гэтаго памерла.

ХОРОШЧ. За гандэль жывёлай тут аштрафавалі аднаго таргоўца на 300 м., а жывёлу сконфіскавалі.

ЧЭРХОВІЦЫ. 14 верасня раницай тут узяўся вялізарны пажар, ад катораго згарэлі 54 будоўлі. С прычыны таго, што ўсе жыхары былі ў полі, ратаваць не было каму. Пагарэльцы пераведзены ў суседніе вёскі.

СУПРАСЛЬ. Мesto агледалі: гэрцог Альбрэхт Мекленбургскі і прэзыдэнт вольнаго места Любэка. Яны вельмі цікавіліся тутэйшым старадаўным беларускім манастыром.

ВОЙДАГІ. Ваўчыца з 2 ваўчынятамі напала на стадо і зарэзала авечку. Праз колькі дзён воўкі напалі на стадо кароў, каторыя, адважна баронючыся, адбілі іх.

КОЎНА. Ад 1 кастрычніка тут будуць праз месцовыя крамы прадаваць бульбу па 8 кап. за расейскі фунт.

КОЎНА. Ся складу „Rehstoff- i Handelsanstalt“, Паліцейская 28, укралі 158 скрыпак с серчыкамі, 6 1/2 цэнтнэроў цукру і іншыя тавары цэннасьцю разам на 1.300 м.

КОЎНА. Аб ажыўленых таргоўных зносінах с Каралеўцам, Мемэлем і Гданскам у мінулыя сталёныя сведчаць знойдзеныя нідэўна доўгія спіскі купцоў, або гасьцей, як іх тады называлі, каторыя тут пастаянна пражывалі. У 1568 г. за бургомістра быў выбран немец, Бэрггард Бітнэр.

КОЎНА. Гэтымі днямі на глаўнай вуліцы з'явілася блізка зусім голая кабета з бальніцы для вар'ятоў. Сваімі дзікімі наступкамі яна зрабіла сансацію. Яе гвалтам павялі назад у жоўты дом.

ВІЛЬКІ. У часі перастрэлкі з бандай разбойнікоў тут забілі жандара Макар'юніса.

ВІЖЭЙНЫ. У двары Койле узяўся пажар, ад катораго згарэла стайня. Прычына пажару — невядома.

СУВАЛКІ. 18. IX. Тут прайшла вельмі рэдкая ў гэту пару году навальніца Гром не сціхаў. Град сыпаў гэтак шчодро, што ў момэнт пакрыў лёдам усе вуліцы і пляцы места.

СОСЬНІКІ, пад Кальварнею. У нямецкаго ляснічаго, Байнгофа, ў

начы на 12 верасня укралі с кватэры 18.000 марак.

ЮНГАВАНГІ. Пацера людзей напалі ў белы дзень на кватэру селяніна С. і, гроззячы стрэльбай і рэвольверам, зрабавалі ў яго 160 руб. Аднаго з ліхадзеёў пазналі, і ён засуджэн на 5 гадоў у папраўчы вастрог.

З гэтай прычыны «Kown. Ztg» піша, што гэта—звычайнае здарэньне, якое бывае ў Літве кожны дзень.

СРЭДНІКІ. 22 верасня тут разбіралі вялікую справу. Перад судом стаялі 19 тутэйшых жыхароў, каторых вінавацілі ў арганізацыі зладзейскіх банд, якія зімо й таго году запужалі паветы Рос'ены і Вількі. Большая часць падсудзімых — маладыя хлопцы. Яны засуджэны ў папраўчы дом ад 1 да 3 1/2 гадоў. Апроч таго чацьвёра за таргоўлю крадзеным аштрафаваны на 1000 руб.

ДОНГЕЛАЙЦЫ, вілковицк. пав. 18 верасня на раницы знайшлі павешанаго на плоці ля сваёй хаты селяніна Крайнэра з разбітай галавой. Арэштананы сын і жонка забітаго, каторых вінавацяць у забойстве.

РЫГА. С прычыны таго, што ў Рызе цяпер німа ніводнай газеты, попыт на газеты з другіх мейсцаў надта вялікі. Перад „Feldbuchhandlung“ стаяць вялізарныя „хвасты“.

РЫГА. У апошнім перад прыходам немцоў часі зароботная плата узрасла ў 6 разоў проці мірнаго часу. У местовай кассе было толькі 10.000 руб., і место стаяло перад банкруцтвам. Хлеб на карты каштаваў 18 кап. фунт, а „тайны“ — да 1 рубля. Яко гэтак сама каштавала і руб. У рэстарані абед з супы і мяса каштаваў да 8 руб., чарка гарэлкі — 2 руб., бутэлька шампанскаго — 45 руб.

МІТАВА. 18 верасня першы раз пад нямецкай ўласцю созван курляндскі Ляндтаг пад маршалкоўствам ф. Гэрнэра.

Ляндтаг прыняў гэткую рэзолюцыю:

„Каб развязаць агульныя пытаньня, трэба сазваць у Мітаве агульны сход з 80 депутатоў, у тым ліку 27 вялікіх землеўласнікоў, 4 депутатоў ад курляндскай шляхты, 5—ад духавенства, 17—ад мешчан і 27—ад дробных землеўласнікоў“.

мам за пэўнік, што ўсё невядомае первабытны чалавек тлумачыў сабе пры помачы ўжо вядомага.

Бліжэй за ўсё первабытны чалавек знаў самога сябе. З гэтаго выплывае, што первабытныя людзі павінны былі апіраць свае тлумачэньня аб акружаючым іх сьвеце на аналізіх, пачэрпнутых са сваёй сьведомасьці, і дзеля гэтаго яны надзелялі ўсе рэчы норавам і склоннасьцямі, ўласцівымі жывому чалавеку: спосабнасьцю чужь голод і смагу, прыемнасьць і прыкрасць, любіць пахвалу і лесць, мсьціць крыўдзіцелю і т. п. Згодна са сваім разуменьнем аб акружаючым сьвеце, первабытны чалавек устанавіў і свае адносіны да яго: гаворыць з нежывымі рэчамі, просіць у іх помачы і рады, а ў патрэбе дзякуе ім і інш. Адгалоскі гэтай далёкай мінуўшчыны захаваўся ў звычайх, абычаях, забабонах, песнях і казках нашаго народу, і, прыглядаючыся да іх, мы можам адтвараць гісторыю развіцьця культуры ў нашым народзе.

Пашана агня. Яўныя сьляды фэтышызму значацца ў пашане беларусамі агня наагул і дамоваго агнішча асабліва. Гэта рыса болей або меней агульная усім арыіскім народам. Гэтак у Рыме, як вядома, у бажніцы Вэсты гараў вечны агонь, у літвіноў перад балванам Пяруна паліўся негасны агонь Зніч. У нашых праэдэдоў агонь шанаваліся нараўне с сонцам, як родныя браты, як сьветаазарныя і цяпладавыя істоты.

У поглядах беларусоў агонь яўляецца адной с падвалін сям'і, хатнім пэнатам, істотай аздаравляючай і ўсбачышчаючай. Дзеля гэтаго у кожнай сям'і стараўца падтрымаць свой агонь, старэнна загрэбаўчы гарачае вугальне ў пачурку, каб выдуваць яго ў патрэбе. Пры пераходзе з адной сям'і ў другую, пры раздзелі, нясуць с сабой агонь з хатняго агнішча. Зневажаць агонь пльовочнай ці чым іншым падобным лічыцца справай грэшнай і небаспечнай.

Агнём дечаць хваробы. Вогнік можа быць вылечэн толькі пры помачы агня. Калі дзеці корчацца і крычаць у ночы, вераць, што іх мучаць начніцы. Начніц можа адагнаць толькі агонь. Дзеля гэтаго ноччу распаляюць у печы і перад полымем полюць у прыполе, або ў начоўках дзяцей, нашоцтваючы «заговор»:

Цёмная ночка
Начніц спарадзіла, —
Малому дзіцяці
Мукі нарабіла;
Яснае сонейко

Дзень пачынае,
Начніц праганяе,
Дзянніц прысылае,
Боль сунімае.
Шух у печ! Шух у печ!

Добры гаспадар, насаджываючы у асці снапы першы раз у годзе, кідае свои жыта у асетны агонь. Гэта адгалосак первабытны ахвяр агню.

Агонь, як старадаўны радавы пэнат, змацовывае розныя сямейныя сувязі. Гэтаж нявестка, ўвайшоўшы ў хату жаніха, кланяецца агнішчу і прыкранаецца да яго рукамі. Гэта самае робіць жаніх, ідучы ў чужую сям'ю.

Агонь вялічаюць эпітэтам „Багач“, хочучы яго ўласкавіць.

Пры помачы агня варожаць. Калі агонь гарыць вясёла — гэта наагул добрая прымета. Калі вугаль трапляе ў гаршчок са стравай — гэта азначае дарунак. Калі с печы с трэскам выскаківаюць гарачыя вугалі — гэта азначае скорая прыбыцьце жаданаго госяця. Чаму? Ды, мабыць, таму, што ў колішніе часы агонь, як сямейны, хатні пэнат, лічыўся аякуном гасьцей, як і ўсіх тых, што знаходзіліся пад страхом яго прыпыну.

Вада. Побач з агнём, не малой пашанай карыстаецца і вада — другі жывёл, ешчэ болей важны дзеля жыцьця чалавека. Многа вестак аб пазнаваньні вадзе захавалася у летапісоў і ў навуках нашых багасловаў з даўных часоў. І па сьцягоньняшні дзень у Беларусі аддаюць пашану азёрам, ручком і крыніцам. Асабліва шануюцца крыніцы. Крынічная вада завецца «жывой» вадой, аздаравляючай і ачышчаючай, як і агонь. Вясной, пасля першаго грому пачынаюць людзі ісьці да крыніц памяцца і памаліцца. Ідучы ў вядомыя дні, здаўна устаноўлены: на Юр'я, на Міколу, на Успэсьце, на Дзевятніку, на Дзсятніку; да „русальнай нядзелі“ (першая пасьяля Тройцы), бяруць вадку толькі да піцьця, а пасьяля русальнай і купаюцца. Плеваць у вадку грэх, а асабліва ў жывую.

Пасья Ляндтаг выбраў с-па- між сябе Краёвую Раду для Кур- ляндрзі з 20 членаў, у тым ліку 6 прядстаўнікоў вялікіх землеўлас- нікоў, 6 — дробных землеўлас- нікоў, 4 — мешчан, 1 — шляхты і 3 — духавенства. Латышскі дэпутат Бэрнінг, з Лібава, ад імі латышоў выразіў сваю радасць з гэтаго. У канцы Ляндтаг паслаў павіталь- ную тэлеграму нямецкаму імпера- тару і закончыў засяданьне кры- камі „гох!“ на яго чэсьць.

ВІНДАВА. Ад голаду цяпер церпяць ня толькі людзі, але і зьверы. У тутэйшых ваколіцах лісы ўрываюцца ў хаты, шукаючы пажывы. Гэтымі днямі ў адным хутары ліс напаў на селяніна і ўкусіў яго ў руку. Селяніна пас- лалі ў Пастэроўскі інстытут.

ВІНДАВА. У Сэрнатах людзі, збіраюшыя грыбы, праз неасьпя- рожнасць падпалілі лес. С пры- чыны таго, што гэты лес расьце на тарфянішчы, яго нельга зату- шыць, і трэба жадаць восенніх дажджоў.

ВІНДАВА. Гэтымі днямі ў фаль- варку Закэндорф згарэло гумно селяніна Янсбэрга. Пажар вызва- лі два хлопцы 4 і 7 гадоў.

ВЕСТКІ З РАСЕІ.

ПЕЦЯРБУРГ. Ваенны міністэр Верхоўскі на засяданьні рады раб. і салд. у сваёй прамові сказаў: «Маўчаньне нямецкага імпер- скаго канцлера аб варунках міра з Расеей паказвае, што Нямецчы- на, бачучы адступленьне расей- ской арміі, хочэ мірніца з Англі- ей і Франціей коштам Расеі».

БАЗЭЛЬ. Страта фронту Дзві- ны прымусіла раду салдатоў па- даць ураду новы ультыматум, жа- даючы галасаваньня народу і ар- міі аб далейшай вайне.

Рада раб. і салд. у Маскве у сваёй рэзолюцыі трэбуець апублі- каваньня тайных умоў і той-час міра.

Адстаўка начальніка глаўнаго штабу, Алексеева, вызвана новымі выступленьнямі салдацкіх ка- мітэтоў на фронці.

ЛЮГАНО. «Corr. d. Sera» дано- сіць с Пецярбурга:

Расейскі ўрад дасць ад сябе асобны адказ на ноту Папежа. Расейскі ўрад пры гэтым уступае жаданьням рады раб. і салд., ка- торая проці далейшай вайны.

Саюзы большэвікоў у Маскве, Кронштаці, Одэсці і Кіеві жадаюць, каб той час пачаліся перэгаворы аб міры.

ШТОКГОЛЬМ. Маскоўская Ра- да раб. і салд. адкінула прэдла- жэньне меньшэвікоў выразіць там- часоваму ўраду давер'е, калі ён не дапусьціць да ўласьці кадэтоў, і прыняла прэдлажэньне большэ- вікоў трэбаваць аддачы ўсей ўлась- ці ў рукі рэволюцыйнай дэмо- краціі.

ЖЭНЕВА. Чэрнов не укрывае сваёй думкі скінуць Керэнскаго і утварыць новы ўрад паводлуг дум- кі рад раб. і салд. Баталія між Чэрновым і Керэнскім ідзе поў- ным ходам.

Керэнскі вертаецца з глаўнай кватэры ў Пецярбург, каб пра- вясьці ў ўрад сваіх прыхільнікоў. У найбліжэйшых днях наступіць развязка будучыны Расеі.

Рада раб. і салд. не пазволіла брату б. цара выехаць заганіцу. Гэта ешчэ болей ўзмацавала варо- жьне адносіны між социалістамі і тымчасовым урадам.

ШТОКГОЛЬМ. „Утро Россіі“ даносіць с пэўнай крыніцы, што бунт генэрала Корнілова узняўся на mocy угоды між ім і Керэн- скім, каб разбіць рады раб. і салд. і мець поўную сілу пры організа- цыі ўласьці. Корнілова нават не арэштавалі, і ён знаходзіцца на волі.

Салдацкія камітэты на палу- дзенна-заходнім фронці адмовіліся выдаць генэрала Денікіна, Мар- кова і іншых староннікоў Корні- лова, манючыся аддаць іх пад ре- волюцыйны суд.

Глаўны снаўніцельны камітэт рады раб. і салд. прыняў рэзолю- цыю аб пасылцы ў Гельсінгфорс камісіі с 5 членаў дзеля разгляду недаразуменьнэў між афіцэрамі і салдатамі і дзеля правэркі чутак аб агітацыі нямецкіх агентаў у Балтыцкім флоце.

ГААГА. Самаупраўленьне ка- закоў прыняло рэзолюцыю аб па- вароці гэтмана Каледіна на служ- бу і станюча прэдлажыло ўраду, каб ён занярачыў усім чуткам аб паўстаньні.

ШТОКГОЛЬМ. У Выбаргу час- та здароўца прыпадкі забойства салдатамі афіцэроў. У апошнім часі забіты 28 афіцэроў.

Генэрал Руаскі не прыняў каманды на паўночным фронці, прэдложэнай яму Керэнскім.

БЭРН. Маклакова назначылі за расейскаго пасла ў Парыжы.

ШТОКГОЛЬМ. Справа Сухомлі- нова. Падсудзімы кажэ, што ён прыняў расейскую армію з рук прадмесьніка у страшэнным стане „За чатыры гады я, аднак, здалеў гэтулькі паправіць справу, што мобілізацыя арміі адбылася знаме- ніта. Я мо' і зрабіў абмылкі, але перад Богам і Бацькаўшчынай я не праступнік“. Пры гэтых сло- вах Сухомлінов заплакаў.

З усяго сьвету.

БЭРЛІН. Глаўны прэзыдium на- цыональна-лібэральнай партыі ў Нямецчыне адбыў нараду ў Рэйх- стагу ў тую нядзею. Вынесена рэзолюцыя з жаданьнем пашырэн- ня панаваньня Нямецчыны на ус- ход і на заход, свабоды на морах і уплаты даволі значнай контры- будзіі.

ЦЮРЫХ. Тэлеграфныя і жалез- надарожныя зносіны з Міланам і Турынам прычынены. Даходзяць чуткі, што там ізноў былі бітвы на вуліцах, ды многа забітых і раненых. Прафэсыйнальныя саюзы распущэны за сваю агітацыю.

ТЭЛЕГРАМЫ.

Нямецкія апавешчэньня:

25. IX. Заходні тэатр:

Фронт нямецкаго Насьледніка: На Эн і ў Шампані момэнтамі крап- чэла артылерыйская бітва і ўзні- маліся стычкі, даўшыя нам палон- ных. На усходнім беразі Маасу, між дарогаю Вашэровіль-Шомон і Мокур — вострая артылерыйская бітва. На поўдні ад Шомон нем- цы штурмам здабылі францускія акопы на шырыні 400 мэтроў. У лесі Шом — крывавае штыкавая бітва. Пры Бэзонво ўзяты 350 палонных.

Нашы лятунны ўчора вечарам зрабілі налёт на Англію. Асыпаны бомбамі Лондон, Дувр, Саўсэнд, Чэтам і Шэрнэс. Відаць было па- жары. Усе лятунны вярнуліся. Ворыгі утрацілі 13 самалётаў.

26. IX. Заходні тэатр:

Фронт Рупрэхта Баварскаго: На фронці Фляндрыі артылерыйская бітва ізноў ўзмацавалася. Раніцай нашы войскі адабралі назад утра- чэныя 20 верасьня ваколіцы на поўначы ад дарогі Мэнін-Іпр. Ча- тыры контратакі англічан адбіты. Англічане абстрэлівалі з мора і с сушы Остэндэ. Пасья барабан- наго агня ад лесу Гутгольцт да

каналу Коммін-Іпр сягоньня рани- пай пачаліся англіцкія штурмы. Баталія йдзе поўным ходам. У Ар- туа англічане на момэнт уварва- ліся на нашы лініі пры Гойлье. Контратакамі яны выкінуты.

Фронт нямецкаго Насьледніка: На чысьленых адрэзках фронту Эн і ў Шампані — ажыўлены агонь. Пад Вэрдонам агонь на ўсходнім беразі Маасу дайшоў вялікай сілы.

Нашы лятунны зрабілі налёт на Лондон і месцы на узьбарэжжы: Рамгэт, Маргэт, Дувр, Булонь, Кале, Гравэлін, Дюнкірхэн. Відаць было пажары. Адзін наш самалёт не вярнуўся.

На сушы ворыгі утрацілі 15 самалётаў.

Усходні тэатр:

Фронт Леопольда Баварскаго: Пад Якобштадтам, ля Дрысьвяцкаго возера, на заходзі ад Луцка і пад Тарнополем расейская артылерыя працавала жывей, чым звычайна.

Фронт эри-эриюга Іозэфа: На поў- дні ад Сэрэта мы ўзялі 150 па- лонных і некалькі кулемётаў.

КАЛЯ ВАЙНЫ.

БЭРЛІН. (В.Т.Б.). У начы з 24 на 25 верасьня сільная эскадра лятучых караблёў атакавала ваен- ные будоўлі на Эмбэры і ў вако- ліцах Скарборо і Бостона. Відаць былі чысьленныя пажары. Усе ля- тучыя караблі бяз шкод і без страт вярнуліся назад.

БЭРЛІН. Лейтэнант Фосс па- гіб у сваёй 50-ай бітве на навет- ры. Ён дайшоў 49 пабед.

БЭРЛІН. (В.Т.Б.). 24 верасьня ў вечары нашы мінаосцы сустра- ціліся з варожымі самалётамі і мінаосцамі. Мы збілі адзін са малёт і ўзялі ў палон 2 англіцкіх афіцэроў. У нас страт німа.

ЛОНДОН. Адміралцейство апа- вешчае:

„Адзін наш контрмінаосец за- топлён нямецкай падводнай лод- кай пры ўходзі ў Ляманн Выра- таваны 50 асоб“.

БЭРЛІН. (В.Т.Б.). На заходзі ад Гібралтару і ў Сяродземным моры нашы падводныя лодкі ізноў за- тапілі 53.000 тонн.

БЭРЛІН. (В.Т.Б.). Нашы пад- водныя лодкі ў поясе блокады на- вакол Англіі затапілі ізноў 23.000 тонн.

БЭРЛІН. (В.Т.Б.). У каналі Ля- манн і Атлятыцкім акіане ізноў затаплены 2 параходны, 4 парусь- нікі і 1 рыбалоў.

Падайце шчасьцю руку!

Валікая Гамбургская Дзержаўная Лётэрыя.

Вялізарныя шансы выйгрыша дае Гам- бургская Дзержаўная Лётэрыя, розыгрыш каторой скоро адбудзецца.

Адзін мільён марак

— найвялікшы магчымы выйгрыш, або такжэ адзін с чародных:

900.000; 890.000; 880.000;
870.000; 860.000; 850.000

і т. д. Спецыяльна

500.000, 300.000, 200.000,
100.000, 90.000, 80.000, 70.000

і т. д.

Усяго ж разыгрываецца

13 мільёнаў 731 тысяча м.

Лётэрыя складаецца с 7 клас. Лёсы І клас- сы выслаю на офіцыяльнай дэне:

2.50 м. — чверць лёсу,
5.00 м. — палова лёсу,
10.00 м. — цэлы лёс.

Спіс выйгрышоў і грошы — ўраз-жэ пасья кожнаго розыгры- ша. Офіцыяльныя пляны — дарма. Радзіца купляць па некалькі лё- саў, бо тады шансы выйграць — шмат вялікшыя. Маім кліэнтам я ўжо сем разоў выплаціў вялікіе прэміі — апошні раз двойчы ў год 305.000 м і 303.000 м. С прычыны таго, што заказы заўсёды — вельмі чысьленныя і запас лёсаў шчыбка расходзіцца, дык раджу даваць заказы чым хутчэй, найпазьней да 5 кастрычніка 1917 г.

Jos Dammann, Hamburg.

Königstr. 50.

Фірма аснована ў 1851 гаду. Найстарэйшы і найбольш відмы глаўны коллектор. Дробныя коллекторы, каторыя хочудь прыняць лёсы за працэнтны на выгодных варунках, могуць зарав-жэ заўляцца.



Акцыйнае Таварыство „PRAGA“.

Варшава, Ś-to Krzyska 13.

На mocy пазваленьня дывіль- наго упраўленьня пры Gene- ral-Gouvernement Warschau вы- раблена і прадаецца

„Renoma“

у
кусках
па 1/4 і 1/2 ф.

Найлепшае сучаснае мыло.

Прэдстаўнік для Об. Ост і ў этапных межах

Тарговы Дом Бр. Вэйцманн, Гродня.